

អង្គភាពគាំពារការការពារក្តីនៃ អ.វ.ត.ក បដិសេធការអះអាងដែលថា មេធាវី “មានលក្ខណៈ ឧក្រិដ្ឋ”

ឯកសារបកប្រែ
TRANSLATION/TRADUCTION
ថ្ងៃ ខែ ឆ្នាំ (Date): 05-Sep-2016, 09:37
CMS/CFO: Ly Bunloun

George Wright ថ្ងៃទី ៦ ខែ សីហា ឆ្នាំ ២០១៦ កាសែត ខេមបូឌាដេលី

អង្គភាពគាំពារការការពារក្តី (“អ.វ.ត.ក”) នៃសាលាក្តីខ្មែរក្រហម បានចេញសេចក្តីថ្លែងមួយនៅថ្ងៃ សៅរ៍ ដោយបដិសេធការចោទប្រកាន់របស់ប្រវត្តិវិទូជនជាតិបារាំងឈ្មោះ Henri Locard ដែលថា មេធាវី ការពារក្តីនៅក្នុងតុលាការនេះសម្តែងអាកប្បកិរិយា “មានលក្ខណៈឧក្រិដ្ឋ” និង “អសីលធម៌” ទោះបីអ្នក ស្រាវជ្រាវនៅតែប្រកាន់ជំហរទៅតាមមតិយោបល់របស់ខ្លួន និងបានអះអាងថា មេធាវីមានបំណងលាក់ បាំងការពិត ក៏ដោយ។

នៅថ្ងៃ អង្គារ លោក Locard បានចោទប្រកាន់មេធាវីការពារក្តីមេដឹកនាំដាច់ទីពីរនៃរបបខ្មែរ ក្រហមគឺ នួន ជា និងអតីតប្រមុខរដ្ឋ ខៀវ សំផន ថា បាន “ធ្វើទារុណកម្មធម៌ត្រជាក់” ដល់រូបគាត់ ក្នុង អំឡុងពេលដែលគាត់មកផ្តល់សក្ខីកម្មក្នុងនាមជាសាក្សីជំនាញ។ នៅតាមបណ្តាញសារព័ត៌មាន គាត់បាន និយាយវាយប្រហារបន្ថែមទៀត ដោយចាត់ទុកអាកប្បកិរិយារបស់មេធាវីទាំងនោះថា “មានលក្ខណៈ ឧក្រិដ្ឋ” និង “អសីលធម៌”។

ជាការឆ្លើយតបវិញ នៅថ្ងៃ សុក្រ អ.វ.ត.ក បានច្រានចោលការចោទប្រកាន់របស់លោក Locard ដោយលើកឡើងពីសារៈសំខាន់ក្នុងការធានាឱ្យបាននូវសិទ្ធិរបស់ជនជាប់ចោទទាំងពីររូប ក្នុងការទទួលបាន ការជំនុំជម្រះដោយយុត្តិធម៌។

សេចក្តីថ្លែងការណ៍នោះបានលើកឡើងថា “ជាពិសេស អ.វ.ត.ក សូមជំទាស់ចំពោះការប្រើប្រាស់ ពាក្យរបស់អ្នកជំនាញ ដូចជាពាក្យថា “មានលក្ខណៈឧក្រិដ្ឋ” និង “អសីលធម៌” ក្នុងការពិពណ៌នាអំពីការ ប្រព្រឹត្តិ និង បុគ្គលិកលក្ខណៈរបស់មេធាវីការពារក្តីដែលតំណាងជនជាប់ចោទនៅ [អង្គជំនុំជម្រះវិសាមញ្ញ ក្នុងតុលាការកម្ពុជា]។ នៅពេលមេធាវីការពារក្តីសួរសាក្សី ពួកគេមិនត្រឹមតែកំពុងបំពេញភារកិច្ចវិជ្ជាជីវៈ របស់ខ្លួនប៉ុណ្ណោះទេ តែពួកគេក៏កំពុងធានាថា សិទ្ធិមនុស្សរបស់ជនជាប់ចោទត្រូវបានការពារផងដែរ។”

លោក Locard នៅតែប្រកាន់ជំហរទៅតាមការអះអាងមុនរបស់គាត់ និងបានចោទប្រកាន់ថា មេធាវីមានបំណងលាក់បាំងការពិតអំពីរបប ប៉ុល ពត។

លោក Locard បាននិយាយថា “ជាពិសេស នួន ជា ដែលមេធាវីការពារក្តីហាក់ដូចជាមានការភ័យខ្លាចចំពោះអ្វីដែល [ចុងចោទ] និយាយ រហូតមើលទៅហាក់ដូចជាពួកគេជំរុញឱ្យកូនក្តីរក្សាសិទ្ធិនៅស្ងៀមមិនឆ្លើយតប។ ពួកគេធ្វើអ្វីៗទាំងអស់ដើម្បីលាក់បាំងការពិត ជាជាងលាតត្រដាងការពិត”។

ដោយលើកឡើងនូវវិធីសាស្ត្រមួយចំនួនជាយោបល់ដល់មេធាវី ដើម្បីការពារកូនក្តីរបស់ខ្លួន លោក Locard បានផ្តល់យោបល់ថា ពួកគេគួរតែយល់ស្របឱ្យមានការវាយតម្លៃរបស់អ្នកជំនាញចិត្តសាស្ត្រចំពោះអតីតមេដឹកនាំខ្មែរក្រហម។

គាត់បាននិយាយថា “ពួកគេគួរតែទទួលយកការពិនិត្យផ្នែកចិត្តសាស្ត្រចំពោះកូនក្តីរបស់ខ្លួន។ ជាក់ស្តែង លោកអ្នកព្យាករណ៍លើកឡើងមួយចំនួនរបស់ នួន ជា ដែលកន្លងមកផ្ទុយពីការពិត ដែលថា បានឃើញផែនការក្បត់របស់ខ្លាំងពិតជាមាននៅគ្រប់ទីកន្លែង។ យើងគួរមានការសង្ស័យអំពីភាពសមហេតុសមផលនៃការលើកឡើងទាំងនោះ”។